



ул. Македонија 12/3
1000 Скопје
Република Македонија
Тел: + 389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број:14-216/4

Дата: 04.04.2012

ДО
ПОЛИТИЧКА ПАРТИЈА ОБЕДИНЕТИ ЗА МАКЕДОНИЈА

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија имаше обврска да изврши ревизија на финансискиот извештај за приходите и расходите, заедно со ревизија на усогласеност на Политичка партија Обединети за Македонија (во натамошниот текст ОМ) на сметката - изборна кампања 2011 година.

Не е вршена ревизија, ниту сме издале било каков извештај за финансискиот извештај за сметката - изборна кампања 2011 година на ОМ, бидејќи сметката е отворена пред започнување на изборната кампања во 2011 година.

На ревизијата не и се презентирани деловните книги на ОМ со што се изврши ограничување на делокругот на ревизијата.

Поради претходно наведеното ние не изразуваме мислење за финансискиот извештај како и мислење за тоа дали активностите, финансиските трансакции и информации, рефлектирани во финансискиот извештај на ОМ се во согласност со релеватната законска регулатива, упатства и воспоставени политики.

ПОЛИТИЧКА ПАРТИЈА ОБЕДИНЕТИ ЗА МАКЕДОНИЈА - ОМ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР
СМЕТКА-ИЗБОРНА КАМПАЊА 2011 ГОДИНА

1. Вовед

- 1.1. Државниот завод за ревизија имаше обврска да изврши ревизија на финансиски извештај заедно со ревизија на усогласеност на сметката – изборна кампања 2011 година на ОМ.
- 1.2. Ревизијата на финансискиот извештај од точка 1.1. на овој извештај требаше да се изврши согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Не е вршена ревизија, ниту сме издале било каков извештај за финансискиот извештај за сметката - изборна кампања 2011 година на ОМ, бидејќи сметката е отворена за време на изборната кампања во 2011 година.
- 1.4. Финансискиот извештај од точка 1.1. на овој извештај, е одговорност на раководството на партијата од точка 1.1. на овој извештај застапувано од:
 - Љубе Бошкоски, претседател на ОМ и
 - Искра Кескоска – шеф на кабинет на претседателот.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансискиот извештај којшто е ослободен од материјално погрешни прикажувања, без разлика дали се резултат на измами или грешки; избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансискиот извештај се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансискиот извештај од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансискиот извештај се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски доказ за тоа дали приходите и трошоците на ОМ се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

На ревизијата не и се презентирани деловните книги на ОМ со што се изврши ограничување на делокругот на ревизијата.

2. Цел и делокруг на ревизијата

2.1. Цел на ревизијата на финансискиот извештај е да му овозможи на ревизорот да добие разумно уверување за тоа дали финансискиот извештај е ослободен од материјално погрешни прикажувања без разлика дали е резултат на измами или грешки и да изрази мислење за тоа дали финансискиот извештај е изготвен, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансискиот извештај е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансискиот извештај се во сите материјални аспекти, во согласност со релевантната законска регулатива, упатства и воспоставени политики.

2.2. Финансискиот извештај кој требаше да биде предмет на овој извештај, требаше да биде заснован врз финансиски извештај составен според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховните ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за добивање на достатни соодветни ревизорски докази како поткрепа на износите и обелоденувањата во финансиските извештаи. Изборот на постапки зависи од ревизорската процена, вклучително и процена на ризиците за материјални погрешни прикажувања во финансиските извештаи без разлика дали е резултат на измами или грешки.

При процена на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околностите но не за целите на изразување на мислење за ефикасноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи.

На ревизијата не и се презентирани деловните книги на ОМ со што се изврши ограничување на делокругот на ревизијата.

ПОЛИТИЧКА ПАРТИЈА ОБЕДИНЕТИ ЗА МАКЕДОНИЈА - ОМ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР
СМЕТКА-ИЗБОРНА КАМПАЊА 2011 ГОДИНА

Ревизијата од точка 1.1. погоре беше планирана за периодот од 09.09.2011 до 14.09.2011 и да се изврши од тим на Државниот завод за ревизија.

3. Наоди и препораки

Прашањата кои ги покрива овој извештај не се дискутирани со преставници на ОМ поради извршеното ограничување на делокругот на ревизијата.

3.1. Усогласеност со закони и прописи

3.1.1. Државниот завод за ревизија со писмо број 14-713/1 од 19.08.2011 година направи обид да го извести законскиот застапник на ОМ дека е вклучен во Годишната програма за работа на Државниот завод за ревизија за 2011 година (финансиска ревизија/ревизија на финансискиот извештај за приходите и расходите на изборната кампања за Предвремените избори за пратеници во Собранието на Република Македонија одржани на 5 јуни 2011 година).

На ден 05.09.2011 година на преставник на ОМ на рака е врачено известувањето за најава за почеток на ревизијата додека на ден 07.09.2011 година на рака на преставник на ОМ е врачено барањето на потребните документи заведено под број 14-713/2 од 07.09.2011 година.

Ревизијата на ден 13.09.2011 година ја посети општинската организација на ОМ во населба Аеродром и направи обид да се обезбедат потребните деловни книги за финансискиот извештај за изборната кампања за 2011 година но деловните книги не беа ставени на располагање на ревизијата.

Од страна на координативното тело на претседателството на ОМ до овластениот државен ревизор на ден 15.09.2011 година со писмо заведено во Државниот завод за ревизија под број 14-713/4 доставија известување за лицето кое е задолжено да постапи по барањето на Државниот завод за ревизија.

На ден 16.06.2011 година до Државниот завод за ревизија доставен е Финансискиот извештај за приходите и расходите на сметката за изборната кампања за 2011 година, кој е печатиран но не е потпишан.

Со писмо заведено во Државниот завод за ревизија под број 14-713/3 од 15.09.2011 година координативното тело на претседателството на ОМ до овластениот државен ревизор доставија повеќе правни акти од областа на формирањето и работењето на ОМ но не и деловните книги за финансискиот извештај за изборната кампања за 2011 година, со што извршено е ограничување на делокругот на ревизијата.

Утврдената состојба не е во согласност со одредбите на Законот за државната ревизија и предизвика ревизијата да се воздржи од давање мислење.

ПОЛИТИЧКА ПАРТИЈА ОБЕДИНЕТИ ЗА МАКЕДОНИЈА - ОМ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР
СМЕТКА-ИЗБОРНА КАМПАЊА 2011 ГОДИНА

4. Ревизорско мислење

Мислење – за финансиски извештај

Според наше мислење, поради значењето на прашањето изнесени во точката 3.1., ние не изразуваме мислење за финансискиот извештај за приходите и расходите на ОМ за изборната кампања за 2011 година.

Мислење – за усогласеност со закони и прописи

Поради ограничувањето на делокругот објаснет во точката 3.1. погоре, ние не сме во можност да изразиме мислење за тоа дали активностите, финансиските трансакции и информации, рефлектирани во финансискиот извештај за приходите и расходите за изборната кампања за 2011 година на ОМ, се во согласност со релевантната законска регулатива, упатства и воспоставени политики.

Скопје, 23.03.2012 година